



દાદા ભગવાન'ને નમસ્કાર

'દાદા ભગવાન'ને નમસ્કાર કરું છું,
 'જય સચ્ચિદાનંદ' મંત્રને રટું છું.---'દાદા ભગવાન'ને...
 સત્-ચિત્-આનંદસ્વરૂપે રહું છું,
 શ્રી સહજાત્મ-સ્વરૂપમાં ભમું છું.---'દાદા ભગવાન'ને...
 શુદ્ધ આત્માના જાપને જપું છું,
 કરુણા-ભીની આંખથી રડીને હસું છું.
 લૌકિક છતાંયે અલૌકિક ભાવે,
 ઘેલો બનીને બ્રહ્માંડમાં ધૂમું છું.---'દાદા ભગવાન'ને...
 પરમાણુમાત્રમાં આપને હું જોઉં છું,
 'દાદા ભગવાન'ના શરણમાં જીવું છું.
 આપની આંખોના અમૃત-સાગરમાં,
 તરીને ડૂબું છું, ડૂબીને તરું છું.-----જય સચ્ચિદાનંદ...
 ભેદબુદ્ધિનો જ્યાં પૂર્ણ વિલય થાય છે,
 ત્યાં અભેદ ચેતનના ધામમાં રહું છું.
 અનંતા જીવની રાશિથી ભરેલા,
 સિંધુમાં હું જ ને બિંદુમાં હું જ છું.---'દાદા ભગવાન'ને...
 અનંતદર્શી શાસ્ત્રની કિતાબોમાં,
 કલમ પણ હું જ ને સરસ્વતી હું જ છું.
 અંકાશી આવરણનાં 'વ્યવસ્થિત' શૂન્યના,
 સંમેલનમાં હું જ ને વિસર્જનમાં હું જ છું.-----જય સચ્ચિદાનંદ...

ભીડમાં એકાંત એવી સ્વપ્નમયી સૃષ્ટિમાં,
સુણનારો હું જ ને ગાનારો હું જ છું.

પૂર્ણમાંથી પૂર્ણનો પ્રાણ પામનારા,
સંપૂર્ણ રત્નચિંતામણિ ભજું છું.---‘દાદા ભગવાન’ને...

શરીર છતાંયે અ-શરીરીભાવે,
વિચરે ‘સર્વજ્ઞ’ તેને વંદન કરું છું.

વામન છતાંયે વિરાટમાં ફરું છું,
‘દાદા ભગવાન’ની ચરણરજમાં રહું છું.-----જય સચ્ચિદાનંદ...

